

अल्पसंख्याक समाजातील मुलींसाठी चंद्रपूर  
येथील वसतीगृहाच्या व्यवस्थापनासाठी निधी  
उपलब्ध करण्याबाबत.

**महाराष्ट्र शासन**  
**अल्पसंख्याक विकास विभाग**  
**शासन निर्णय क्रमांक: वसगृ-२०१३/प्र.क्र.११६/क-८**  
मादाम कामा मार्ग, हुतात्मा राजगुरु चौक  
मंत्रालय, मुंबई- ४०० ०३२.  
तारीख: १३ नोव्हेंबर, २०१३

**वाचा -**

- १) शासन निर्णय क्रमांक: अल्पसंख्याक विकास विभाग क्र.अविवि-२००९/प्र.क्र.१५/का-८, दि.०२.०३.२०१०.
- २) शासन निर्णय क्रमांक: अल्पसंख्याक विकास विभाग क्र.वसगृ-२०१२/प्र.क्र.१६८/का-८ए दि.२१.०६.२०१३.
- ३) शासन पत्र क्र. वसगृ-२०१३/प्र.क्र.१६८/का-८, दि.०५.०७.२०१३

**प्रस्तावना -**

राज्यातील सर्व जिल्ह्यांमध्ये अल्पसंख्याक समाजातील उच्च शिक्षण घेणाऱ्या विद्यार्थीनींसाठी वसतीगृहे बांधण्याबाबतचा शासन निर्णय, दिनांक २ मार्च, २०१० रोजी निर्गमित करण्यात आला आहे. अल्पसंख्याक समाजातील मुलींच्या वसतीगृहाच्या व्यवस्थापनेबाबतचा शासन निर्णय दिनांक २१ जून, २०१३ रोजी निर्गमित करण्यात आला आहे. सदर शासन निर्णयात नमूद केल्यानुसार चंद्रपूर येथील वसतीगृहाच्या व्यवस्थापनेकरिता जिल्हाधिकारी चंद्रपूर यांच्या अध्यक्षतेखाली समिती गठित करण्यात आली आहे. या समितीमार्फत सदर शासन निर्णयातील तरतूदीप्रमाणे नियुक्त करावयाच्या कर्मचाऱ्यांच्या मानधनासाठी व विद्युत, पाणी व कार्यालयीन खर्च यासाठी प्रतिवर्ष रु. १५.३० लाख इतके व वसतीगृहाच्या देखभालीकरिता रु.२.०० लाख इतके अनुदान उपलब्ध करून देण्याची बाब शासनाच्या विचाराधीन होती.

**शासन निर्णय -**

चंद्रपूर येथील अल्पसंख्याक समाजातील मुलींच्या वसतीगृहाच्या व्यवस्थापनाकरिता जिल्हाधिकारी, चंद्रपूर यांच्या अध्यक्षतेखाली गठित करण्यात आलेल्या समितीमार्फत शासन निर्णय दिनांक २१ जून, २०१३ मधील तरतूदीप्रमाणे नियुक्त करावयाच्या कर्मचाऱ्यांच्या मानधनासाठी व विद्युत, पाणी व कार्यालयीन खर्च यासाठी सन २०१३-१४ या वर्षातील माहे ऑक्टोबर- २०१३ ते मार्च-२०१४ या ६ महिन्यांच्या कालावधीकरिता रु.८,६५,०००/- (रुपये आठ लाख पासष्ट हजार फक्त) इतका निधी यापूर्वी दिलेल्या निधीच्या विनियोगाचे उपयोगिता प्रमाणपत्र सादर करण्याच्या अटीस अधिन राहून वितरित करण्यास याद्वारे शासन मान्यता देण्यात येत आहे.

सदर तरतूद जिल्हाधिकारी, चंद्रपूर यांचेकडे सुपूर्द करण्यात येत असून याकरिता जिल्हाधिकारी चंद्रपूर हे नियंत्रक अधिकारी आणि त्यांनी प्राधिकृत केलेले दुय्यम अधिकारी आहरण व संवितरण अधिकारी म्हणून काम पाहतील.

जिल्हाधिकारी, चंद्रपूर यांना सन २०१३-१४ करिता वरीलप्रमाणे मंजूर करण्यात आलेली एकूण रु.८,६५,०००/- (रुपये आठ लाख पासष्ट हजार फक्त) इतकी रक्कम अर्थसंकल्प वितरण प्रणालीतून आहरण व संवितरण करण्यास या शासन निर्णयान्वये मंजूरी देण्यात येत आहे.

सदर निधीच्या तसेच यापूर्वी दिलेल्या निधीच्या विनियोगाबाबतचे उपयोगिता प्रमाणपत्र जिल्हाधिकारी, चंद्रपूर यांनी शासनास सादर करावे.

यावर होणारा खर्च मागणी क्रमांक झेडई-१, २२३५ सामाजिक सुरक्षा व कल्याण, ०२ समाजकल्याण, २००- इतर कार्यक्रम, (०१)(०८) शहरातील अल्पसंख्यांक समाजातील मुलींच्या वसतीगृहाकरिता सहाय्यक अनुदान, (२२३५ ए १४२) ३१- सहाय्यक अनुदान या लेखाशीर्षाखाली खर्ची टाकावा व तो सन २०१३-२०१४ या आर्थिक वर्षात मंजूर केलेल्या तरतूदीतून भागविण्यात यावा.

हा शासन निर्णय, नियोजन विभाग अनौपचारिक संदर्भ क्रमांक २२६/१४७५, दि. २७.०८.२०१३ व वित्त विभाग अनौपचारिक संदर्भ क्रमांक ८२२/१३/व्यय-४, दि.०६.०९.२०१३ अन्वये दिलेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३१११३१५४३५५५६१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

समीर साळुंखे

अवर सचिव, महाराष्ट्र शासन

प्रत,

१. महालेखापाल, महाराष्ट्र-२, (लेखा व अनुज्ञेयता) नागपूर
२. महालेखापाल, महाराष्ट्र-२, (लेखा परीक्षा) नागपूर
३. निवासी लेखा परीक्षा अधिकारी, मुंबई
४. सह संचालक, लेखा व कोषागरे, संगणक कक्ष, नवीन प्रशासकीय भवन, ५ वा मजला, मुंबई
५. जिल्हाधिकारी, चंद्रपूर
६. प्रमुख लिपिक, जिल्हाधिकारी कार्यालय, चंद्रपूर
७. अवर सचिव (रोख शाखा), अल्पसंख्यांक विकास विभाग, मंत्रालय, मुंबई
८. अधिदान व लेखा अधिकारी, मुंबई (रोख शाखेमार्फत)
९. जिल्हा कोषागार अधिकारी, चंद्रपूर
१०. वित्त विभाग, (अर्थसंकल्प-१४, व्यय-४), मंत्रालय, मुंबई
११. नियोजन विभाग, (कार्यासन- १४७५)
१२. रोख शाखा व का-७, अल्पसंख्यांक विकास विभाग, मंत्रालय, मुंबई
१३. निवड नस्ती, का-८.